



KUNSILL LOKALI
M O S T A
LOCAL COUNCIL

Minuti tal-Laqgħa Nru 38 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 31 ta' Lulju 2014 fis-7.30 p.m.

Il-laqgħa bdiet fis-7.50 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.50pm	10.45pm
Vici Sindku Joseph De Martino	7.30 pm	10.45 pm
pm Kunsillier Alexander Muscat	7.37 pm	10.45 pm
Kunsillier Abraham Bezzina	7.35 pm	10.45 pm
Kunsillier Dr Rachel Tua	7.35 pm	9.30 pm
Kunsillier Mario Sammut	7.38 pm	10.45 pm
Kunsillier Jean Paul Camilleri	7.30 pm	10.45 pm
Kunsillier James Cassar	7.35 pm	10.45 pm
Kunsillier Keith Cassar	7.45 pm	10.45 pm
Kunsillier David Meilak	7.35 pm	10.45 pm
Kunsillier Marthese Mifsud	7.40 pm	10.45 pm

L-Aġent Segretarju Eżekuttiv , is-Sur John J. Camilleri kien preżenti għal-laqgħa.

1.00 Approvazzjoni tal-Minuti Laqgħa Nru 37 - 19 ta' Ġunju 2014

1.01 Saret korrezzjoni fl-aħħar sentenza ta item 4.01. Thassru l-kliem 'u jagħmel oġġezzjoni' u daħlu l-kliem 'b'din il-fehma tal-Kunsill' min flokhom. Il-minuti kienu ntbagħtu qabel il-laqgħa u għalhekk ittiehdu bħala moqrija u ġew iffirmati.

2.00 Punt Imqajma mill-Minuti

Dwar 2.01 Is-Sindku nformat li saret laqgħa mal-Perit Reuben Borg u s-Sur George Cassar fejn ġie deciz li tintbagħat talba lil HSBC dwar il-possibilita ta akkwist ta' fondi mill-HSBC Fund sabiex jiġu ffinanzjati l-ispejjes identifikati mill-*Management Plan* għal-proġett ta restawr tat-Tarġa Battery. Din it-talba issa ntbagħtet.

Dwar 4.01 L'Aġent Segretarju Eżekuttiv intalab jibgħat jistaqsi lill-MEPA sabiex jikkjarifikaw x'iridu jgħidu b-"*Suspension of the Permit*" dwar il-każ tal-applikazzjoni għal-estensjoni ta' Shop No 1 fi Triq id-Dawr.

Dwar 4.03 Il-Kunsillier James Cassar informa li ma kienx attenda dan il-“workshop” minħabba pressjoni ta’ xogħol.

Dwar il-permessi tal-ħwienet, qubbajd, u kjosks, il-kunsill ġie nfurmat li l-Ispettur Nicholas Vella kien sejjaħ laqgħa għal tal-ħwienet fis-Sala tal-Komunita fejn spjegalhom l-kundizzjonijiet u r-regolamenti li kienu ser jiġu strettament implimentati mill-Pulizija matul iż-żmien tal-festa fil-Mosta. Is-Segretarju Eżekuttiv informa wkoll lil tal-ħwienet li kien ser issir tindif u ġbir ta’skart mill-pjazza wara l-marċ ta’ filgħodu nhar il-15 ta’ Awwissu.

Dwar it-talba għal-kommerċjalizzazzjoni tax-xelter tal-pjazza, l-Kunsillier Alexander Muscat qal li għalkemm il-liġi kienet tipprovdi għal possibilita ta’ “*right of first refusal*”, dan ma kienx obligatorju. Il-Kunsilliera Dr. Rachel Tua qalet li hija ma taqbilx mar-*right of first refusal* għax dan ma kienx l-ewwel u l-uniku applikant li għamel din it-talba. Il-Viċi Sindku s-Sur Joe Demartino kkonferma li fil-passat kien hemm applikant ieħor u talab lil-Aġent Segretarju Eżekuttiv jesebixxi d-dokumenti dwar dan. Id-dokumenti ġew mpoġġija fuq il-mejda tal-Laqqgħa għal-konvenjenza tal-Kunsilliera.

Dwar l-arrangamenti riċenti ta’ sistema ta’ one-way fi Triq l-Antinni, l-Kunsillier Alexander Muscat talab li terġa ssir talba lil-Transport Malta sabiex jikkonsidraw li l-one way ta’ Triq l-Antinni terġa ssir fid-direzzjoni li kienet qabel. Is-Sindku qalet li r-residenti fit-toroq fejn saru one ways kienu qegħdin jidraw it-tibdil li sar. Dan it-tibdil iwassal għal aktar sigurta fit-toroq imsemmijin. Wara diskussjoni twila s-Sindku qablet li terġa ssir talba lill Transport Malta biex tiġi riveduta d-direzzjoni tat-traffiku fi Triq l-Antinni.

Sospensjoni tar-Regolamenti.

Hawn saret sospensjoni tar-regolamenti sabiex is-Sinjuri Spiteri li joqgħodu fi Vjal il-Qalbiena Mostin jkunu jistgħu jtkellmu dwar l-ilment tar-residenti. Is-sinjuri Spiteri wrew il-biża tagħhom dwar incidenti minħabba sewqan sfrenat li qed isir f’din it-triq. Huma qalu li ma jdumx ma jkun hemm xi fatalita jekk ma jittieħdux miżuri ta’ kontroll tat-traffiku f’din it-triq. Huma talbu li jsiru (a) speed-camera, (b) *crash-barriers* u *traffic-calmer*s. Huma talbu wkoll sabiex il-Pedestrian Light li kienu ġew installati ġimgħat ilu jibdeu jiffunzjonaw kif suppost għaliex dawn kien għadhom mhux funzjonabbli. Il-Kunsill talab lis-Sinjuri Spiteri sabiex jiġbru petizzjoni ffirmata mingħand ir-residenti sabiex issir it-talba lir-Regjun tat-Tramuntana għal-*speed-cameras*. Is-Sinjuri Spiteri ġew infurmati wkoll li talba għal-*speed cameras* fil-Mosta, fosthom Vjal il-Qalbiena Mostin, kienet diġa saret snin ilu mill-Kunsill preċedenti fi żmien il-Kumitat Kongunt tat-Tramuntana iżda sfortunatament Transport Malta ma nstallaw l-ebda *speed-camera* fil-Mosta.

3.00 Materji Finanzjarji

a) Lista ta Pagamenti

Ġiet approvata unanimament lista annessa ta’ pagamenti (Skeda Nru. 27) li tammonta għas-somma ta’ €184,209-47 kif ipprezentata.

b) Lista ta' Works Orders

Ġiet approvata unanimament lista ta' Work Orders għax-xhur ta' Ġunju u Lulju 2014 kif ipprezentata. Lista annessa.

c) Lista ta Purchase Orders

Ġiet approvata unanimament lista ta' Purchase Orders għax-xahar ta' Mejju (part of), Ġunju u Lulju 2014 kif ipprezentata. Lista annessa.

d) Lista ta Depożiti

Ġiet approvata unanimament lista ta' Depożiti fil-bank għax-xahar ta' Ġunju 2014 li tammonta għas-somma ta' €96,167.20. Lista annessa.

e) Quarterly Report of the Mosta Local Council for the period covering January to March 2014

Hawn l-Aġent Segretarju Eżekuttiv ġie mitlub jitolb id-direzzjoni mid-Dipartiment tal-Kunsilli Lokali dwar jekk il-Kunsill jistax juża bilanċ ta' depożiti li jkunu ngabru mill-Kunsill mingħand ir-residenti għal-użu ta' krejnijiet fit-toroq u li ma jiġux mitluba lura għal-ċertu numru ta' snin.

(f) Quarterly Report of the Mosta Local Council for the period covering January to March 2014.

Ġie pprezentat u approvat ir-rapport tal-pożizzjoni finanzjarja tal-Kunsill għal l-ewwel kwart tas-sena 2014 kif ippreparat mill-accountant tal-Kunsill is-Sur Daniel Galea. Dan kien juri ndikatur finanzjarju pożittiv ta' 10%.

4.00 Korrispondenza

Ġiet ipprezentata lista ta' 7 items ta' korrispondenza. Id-Deciżjonijiet li ttieħdu dwar din il-korrispondenza jinstabu fil-lista annessa ma dawn il-minuti.

4.01 Dwar korrispondenza Nru. 3 – Talba mingħand l-impjegata tal-Kunsill is-sinjura Candice Coppola. Ġie approvat unanimament li s-Sinjura Coppola tiġi promossa għal-skala 13 punt 6 b'effett mill-1 ta' Awwissu 2014.

4.02 Dwar korrispondenza Nru. 7 – Skema Nru 2 -Manutenzjoni tal-komun f'binjiet tal-gvern. Ġie approvat li f'laqgħa oħra tal-Kunsill jiġi deciż meta ssir laqgħa għal-inkwilini ta' dawn il-binjiet tal-gvern sabiex jiġu nformati bl-iskema u jintalbu jiffurmaw '*residents association*' għal-kull binja u jinħatar rappreżentant. Ġie deciż li jintgħażlu 10 mis 27 binja tal-gvern li hawn fil-Mosta. Jintgħażlu biss dawk li jkollhom l-assocjazzjoni u li jaħtru rappreżentant.

5.00 Aġġudikazzjoni ta' Tender - KLM 03/2014 – Tender for Planting, Cleaning and Maintenance of Parks, Gardens, and Soft Areas.

Dan l-item tal-agenda gie mħolli għad-diskussjoni f'laqgħa oħra wara li jidhlu twegibiet għal mistoqsijiet li saru lill-applikanti.

6.00 Impjieg ta Skrivana – Revizjoni tad-Deciżjoni

Wara li Ms.Lucy Pace Guder kienet irrifjutat l-impjieg ofrut lilha, l-Kunsill approva unanimament li tiġi impjegata Ms. Lillian Borg li giet it-tieni fl-intervista li kienu saru lill-applikanti għal-mili ta' dan il-post ta' customer care clerk. Is-Sinjorina Borg għandha tigi mpjegata b'effett mill-1 ta' lulju 2014 titpogġa fuq skala 15 punt 1 u bi *probation period* ta 6 xhur .

7.0 Deciżjoni dwar użu tas-sala tal-kommunita għal skopijiet politiċi

Saret diskussjoni dwar dan is-sugġett. Il-Viċi-Sindku Joseph De Martino qal li huwa ma jaqbilx li s-Sala tal-Kommunita tintuża għal-laqqgħat politiċi.

Il-Kunsillier David Meilaq qal li huwa jaqbel li dan jsir basta jkun bi ħlas għal-użu tas-sala. Is-Sindku Dr. Shirley Farrugia wkoll qablet li dan jkun jista jsir mill-partiti politiċi kollha iżda bi ħlas.

Il-Kunsillier Alexander Muscat fakkar li kienet giet miċħuda lilu talba simili iżda li kien hemm deciżjonijiet dwar użu tas-sala għal-skop politiku mingħajr ma gie infurmat il-Kunsill. Is-Sindku qalet li dan kien sar minhabba li ma kienx hemm zmien biex jitlaqqa l-Kunsill u li fil-fatt kienet intbagħter e-mail lill-kunsilliera kollha. Barra min hekk din il-Laqqgħa kienet saret bi skop politiku nazzjonali għal elezzjoni ta' rappreżentanti Maltin bħala MEPs u mhux bi skop partiġġjan. Is-Sur Muscat ukoll qabel li s-sala tintuża għal-laqqgħat politiċi bi ħlas.

Il-Kunsill approva unanimament li s-Sala tintuża għal-laqqgħat ^{Anke u attivitajiet} politiċi bi ħlas skont it-tariffa tal-Kunsill.

8.0 Diskussjoni dwar l-operat tar-Regjun

Is-Sindku Dr. Shirley Farrugia talbet lil-Viċi Sindku s-Sur Joseph De Martino sabiex bħala rappreżentant tal-Kunsill fuq il-Kumitat tar-Regjun tat-Tramuntana jitkellem dwar dan l-item. Is-Sur De Martino qal li kienet saret laqqgħa mas-Segretarju Eżekuttiv George Abdilla u Raphael Carabott li huwa l-Authorised Officer tal-Wardens flimkien miegħu, s-Sindku u l-Agent Segretarju Eżekuttiv fejn ġew diskussi diversi nuqqasijiet u lmenti li l-Kunsill tal-Mosta jhoss li hemm bżonn soluzjoni għalihom fl-operat tar-Regjun. Dawn s-sugġetti kienu jinkludu: bżonn ta' speed-cameras, wardens għad-dispozizzjoni tal-Kunsill, u aktar użu ta' Green Wardens.

Is-Sindku qalet li tħoss li kien hemm bżonn li jiġu allokati wardens direttament mal-Kunsill sabiex dawn jingħataw struzzjonijiet mill-Kunsill fejn, kif, u meta jkun hemm bżonn li għandhom jagħmlu r-ronda f'żoni sensitivi għal-abbuż. Is-Sur De Martino qal li bis-sistema kif inhi, il-Kunsill ma għandu l-ebda kontroll fuq il-wardens. Huwa qal li l-istess ser jiġri fis-sistema ta' manutenzjoni tad-dwal fit-toroq jekk din tiġi f'idejn ir-Regjun.

Hawn issemma li s-Sur George Abdilla kien iddikjara li dan mhux possibli għaliex r-Regjun ried bilfors jitmexxa b'*financial viability* u għalhekk kien hemm il-konsiderazzjoni

ta' dħul finanzjarju min multi li jingħataw mill-wardens biex jgħamlu tajjeb għal-operat tar-Regjun. Gie ddikjarat li dan il-mod t-tmexxija tar-Regjun ma kienx aċċettabli għal-Kunsill tal-Mosta.

il-Vici Sindku għal

Dwar il-Green Wardens, qal li kien hemm moviment min diversi rappreżentanti tal-Kunsilli fir-Regjun li dawn jigu abolita minħabba kwistjoni ta' spejjes. Huwa qal li huwa ma jaqbilx ma dan. Is-Sindku qablet ukoll li dawn hemm bżonnhom u li hemm skop kbir għalihom iżda kien ovju li s-sistema li qed titħaddem ma kienitx tajba.

Dwar speed-cameras intqal li kien hemm diġa domanda għal installazzjoni ta' cameras f'4 toroq fil-Mosta. Dawn huma: Vjal il-Qalbiena Mostin, Vjal l-Indipendenza, Triq Sammy Calleja, u Triq Frangisku Pisani. Il-Kunsilliera ntalbu jirreferu lill-amministrazzjoni fejn huma jaħsbu li hemm bżonn ta' speed-cameras.

9.0 Affarijiet Ohra

9.01 Fuq talba tal-Vici-Sindku, s-Sur Joseph De Martino, gie approvat unanimament li f'Diċembru 2014 terġa tigi organizzata l-Bird Show bl-istess budget bħas-snin ta' qabel.

12DA Gie deciz li pers li din id darba l-attivata tagħli, 1500 sen il Budget jir għal

9.02 Gie approvat unanimament li jinxtara apparat ta CCTV sabiex fost oħrajn titwaħħal camera mall-bini tal-Kunsill sabiex tissorvelja l-gnien u l-playing field tal-gnien Reggie Cilia. *€1200*

9.03 Gie deciz li sqaq bejn il-Gnien Reggie Cilia u l-Klabb tal-Bocci jingħalaq b'mod permanenti għat-traffiku minħabba periklu għal min ikun għaddej min dan is-sqaq.


9.04 Gie approvat li jittieħdu passi sabiex jsir vent għal-latrina ta quddiem ċ-Centru Ċiviku minħabba inkonvenjent ta' rwejjaf.

9.05 Is-Sur Mario Sammut talab li parti min triq ir-Rebbiegħa ssir one-way. Għandha tigi pprezentata site-plan f'laqgħa oħra tal-Kunsill sabiex jigi diskuss u jsir qbil dwar liema parti għandu jintalab lil-Transport Malta sabiex issir one-way.


9.06 Bżonn ta' patching fit-Triq ta' li min Vjal Millbrae twassal sal-Batterija tat-Tarġa.

10.0 Aggornament

Il-Laqgħa ntemmet fil-10.45pm.



Dott. Shirley Farrugia
Sindku



John J. Camilleri
Aġent Segretarju Eżekuttiv